




X'TGĦALLIMT FUQ PIETRU U PAWLU

Qiegħed nikteb it-Tlieta ta' qabel is-Solennità ta' San Pietru u San Pawl. Imma dak li rajt u smajt s'issa swieli ta' ġid għax tgħallimt ħafna. L-ewwel net irrid insemi l-produzzjoni "Min aħna?" li ttellgħet fil-knisja nhar is-Sibt 10 ta' Ġunju. Kull min kien preżenti ħareġ mill-knisja b'xi ħaġa aktar ġewwa qalbu dwar il-figuri ta' San Pietru u San Pawl. Nista' ngħid li l-atturi għaddewlna katekeżi fuq l-Appostli bil-ħajja u l-kitbiet tagħhom. U hawnhekk niringrazzjaw lill-Kunsill Lokali tan-Nadur li investa f'din il-produzzjoni li tiffirma u tibni.

Għoġbitni ħafna l-prietka tal-ewwel jum tat-Tridu, fejn San Pietru u San Pawl intwerew li kisbu l-kobor tagħhom propju mill-mument minn xħin għarfu d-dgħufija tagħhom u xħin kienu kapaċi jindmu u jikkonvertu.

Biex niċċajaw ngħidu li wara l-festa jibqgħu l-karti u l-kontijiet. Imma l-festa dejjem hija mument li fih joħroġ l-aħjar li hemm fil-komunità. Tara kemm mijiet ta' persuni jfifirħu u jferrħu. Ta' dan kollu nroddu ħajr lil Alla. Imma nibqgħu nistaqsu lilna nfusna, "Min aħna?" u bl-umiltà kollha nippruvaw inkunu bħal Pietru u Pawlu.... ta' Kristu Ġesù.

L-Arċipriet Jimmy Xerri



L-AVVIŻI:

FINIJET ĠODDA FIL-MUSEUM TAS-SUBIEN: Minn nhar it-Tnejn 3 ta' Lulju fil-Museum tas-subien ser ikun hemm shift wieħed. Il-lezzjonijiet minn Year 1 sa Form 5 jibdwu kollha fis-7:00pm u jintemmu fis-7:30pm. It-tfal tal-Primarja jkollhom il-logħob bejn is-6:15pm u s-7:00pm filwaqt li l-istudenti tas-Sekondarja jkollhom il-logħob wara l-lezzjoni bejn is-7:30pm u t-8:20pm. Għeżież ġenituri heġġu lil uliedkom sabiex ma jtilfux dawn l-okkażjonijiet ta' tagħlim, formazzjoni u logħob.

IL-GRUPP TAL-ISTILEL TAL-QALB TA' ĠESÙ: nhar it-Tnejn 3 ta' Lulju mhux ser jiltaqa' bħas-soltu, izda se jrin bil-vann ir-Rabat għand is-Sorijiet Frangiskani fejn se tiġi ċelebrata Quddiesa fil-kappella tagħhom fejn hemm midfuna l-Venerabbli Madre Margerita. Wara jkun hemm waqfa għand is-Sorijiet, imbagħad vista lis-Santwarju Ta' Pinu, imbagħad Marsalforn għall-pranzu. Tluq bil-vann fit-8:30am minn fejn il-knisja. Kulhadd hu mistieden.

BBQ F'DAR DUN FRANGISK: nhar il-5 ta' Lulju l-kumitat Dun Frangisk se jorganizza BBQ bil-mużika live fil-ġnien tad-Dar Dun Frangisk. Akkwistaw il-biljetti mingħand Antonia Sammut jew Joe Said. Prezz tal-biljett huwa ta' €15. Il-qliġ ser imur biex itaffi l-ispejjeż tal-festa.

QUDDIESA FIĊ-ĊIMITERJU TAL-ĦNIENA DIVINA: nhar il-Ġimgħa, 7 ta' Lulju, fil-5:00pm.

SIEGĦA TAL-ĦNIENA DIVINA: nhar il-Ġimgħa 7 ta' Lulju, taħbat l-ewwel Ġimgħa tax-xahar. Filgħaxija, hawn fil-knisja, wara l-quddiesa tal-5:00pm ikun hawn is-siegħa tal-Ħniena Divina. Mitlubin ningabru madwar Ġesù, nitolbuh il-ħniena tiegħu fuqna u fuq id-dinja kollha.

Fin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 7:00pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am (bl-Ingliż)

KAPPELLA SANTA TEREZA TA' KALKUTTA: il-Ħadd: 7.30am